

# जिला जनसम्पर्क कार्यालय, खूँटी

दिनांक 15.02.2018

## प्रेस विज्ञप्ति

आज प्रमंडलोय आयुक्त, दक्षिणी छोटानागपुर प्रमण्डल रांची श्री दिनेश चंद्र मिश्र ने तोरपा प्रखंड सह अंचल कार्यालय एवं तोरपा अस्पताल का किया निरीक्षण किया। उन्होंने प्रखण्ड विकास पदाधिकारी को निदेश दिया कि जिन योजनाओं की राशि खर्च नहीं हुई है उन राशि को योजना हेड में या विभाग को जल्द से जल्द वापस करें। इस दौरान आयुक्त ने प्रखंड सह अंचल कार्यालय के लिए बन रहे नये भवन का निरीक्षण किया तथा बीडीओ के लिए नया आवास बनाने का निर्देश दिया। उन्होंने डोड़मा में शौचालय का उपयोग किया जा रहा है या नहीं जांच कर रिपोर्ट करने का निदेश दिया। साथ ही प्रखण्ड द्वारा क्रियान्वित मनरेगा, प्रधानमंत्री आवास एवं इंदिरा आवास की योजनाओं की समीक्षा की एवं लंबित योजनाओं को शीघ्र पूर्ण करने को कहा। उन्होंने प्रखण्ड एवं अंचल कार्यालय में वेतन मद की पुरानी पड़ी राशि को संबंधित कर्मियों को चिन्हित कर भुगतान करने का निदेश दिया।

अंचल कार्यालय के निरीक्षण के दौरान वेतनमान मद में त्रुटियों को जल्द सुधार लाने तथा सर्विस सेवा पुस्त वेतन नामावली को अध्ययन करने का निर्देश देते हुए त्रुटियों के लिए अंचल नाजीर को फटकार भी लगाई। प्रमंडल आयुक्त दनेश चन्द्र मिश्र ने वद्धा, विधवा व विकलांग पेंशन का लाभ ज्यादा से ज्यादा लोगों तक पहुँचाने का निर्देश दिया।

**रेफरल** अस्पताल का निरीक्षण करने के दौरान उन्होंने महिला व पुरुष डाक्टरों को एक ही चेंबर में बैठ मरीजों की जांच करते देखकर नाराजगी जाहिर की। उन्होंने प्रभारी चिकित्सा पदाधिकारी, तोरपा रेफरल श्री नागेश्वर मांझी को महिलाओं की जांच की व्यवस्था अलग से करने का निर्देश दिया तथा अनुमण्डल पदाधिकारी को निदेश के अनुपालन हेतु अनुश्रवण करने का कहा। उन्होंने मेडाल लैब बंद पाने पर शोकाज करने का निर्देश दिया। इस दौरान उन्होंने जेनरल वार्ड का भी निरीक्षण किया। निरीक्षण के दौरान खूँटी एसडीओ रविन्द्र गगराई, डीआरडीए निदेशक इम्तियाज अहमद, बीडीओ प्रभाकर ओझा, सीओ जोसेफ कंडुलना सहीत अन्य उपस्थित थे। उनके द्वारा कस्तूरबा गांधी बालिका विद्यालय कालामाटी का भी निरीक्षण किया गया। जिला शिक्षा अधीक्षक को नियमित शिक्षकों की नियुक्ति हेतु आवश्यक कार्रवाई करने का निदेश दिया।